

تعلقات عامہ دفتر
جامعہ ملیہ اسلامیہ، نئی دہلی

June 07, 2023

پریس ریلیز

جامعہ ملیہ اسلامیہ کے طالب علم لقمان علی نے کھیلوانڈیا یونیورسٹی گیمز میں کانسے کا تمغہ جیتا

جامعہ ملیہ اسلامیہ کے ایم اے سوشل ورک سال اول کے طالب علم محمد لقمان علی نے کھیلوانڈیا یونیورسٹی گیمز (کے آئی یو جی) میں کشتی کے مقابلے میں کانسے کا تمغہ جیتا ہے۔ کے آئی جی یو میں دوسو سے زیادہ طلباء نے حصہ لیا تھا۔ یاد رہے کہ کھیلوانڈیا یونیورسٹی گیمز حکومت ہند کے کھیلوانڈیا مہم کا ایک حصہ ہے جس کا مقصد ملک میں نئی صلاحیتوں کی کھوج اور گراس روٹ سطح پر کھیل کود کو فروغ دینا ہے۔

لقمان علی نے شیخ الجامعہ، جامعہ ملیہ اسلامیہ، پروفیسر نجمہ اختر سے ان کے دفتر میں ملاقات کی۔ لقمان کے ساتھ جامعہ ملیہ اسلامیہ کے اسپورٹس ڈائریکٹر پروفیسر وسیم احمد خان اور دیگر عہدیداران بھی تھے۔ شیخ الجامعہ نے اس شان دار کامیابی کے لیے لقمان علی کو مبارکباد دی اور بطور انعام دس ہزار روپے نقد بھی دیے۔

جامعہ ملیہ اسلامیہ کے مسجل، پروفیسر ناظم حسین الجعفری نے بھی اس شان دار کامیابی کے لیے لقمان علی کو مبارکباد دی اور مستقبل کے لیے نیک خواہشات کا اظہار کیا۔

جامعہ اسپورٹس کے ڈائریکٹر پروفیسر وسیم احمد خان نے کہا کہ یونیورسٹی کی اسپورٹس کمیٹی کو لقمان کے نام کی سفارش کی جائے گی اور ان کے اعزاز کے لیے نقد دس ہزار روپے بھی دیے جائیں گے۔

اس سے پیش تر بھی لقمان جامعہ ملیہ اسلامیہ کے لیے کئی مرتبہ میڈل جیت کر لاکھے ہیں۔ ان میں مدھیہ پردیش میں منعقدہ نیشنل جو جٹو چمپئن شپ دو ہزار تیس میں ایک طلائی تمغہ، کل ہند انٹرویو نیورسٹی گریڈنگ چمپئن شپ میں دو کانسی کے تمغے، اور یوپی کے نندی میں نومبر دو ہزار بائیس میں ریسلنگ فیڈریشن آف انڈیا کے قومی کشتی چمپئن شپ میں چاندی کا ایک تمغہ شامل ہے۔ انھوں نے بینکاک، تھائی لینڈ میں منعقدہ ساتویں ایشیا جو جٹو چمپئن شپ میں بھی حصہ لیا تھا اور پانچویں مقام پر آئے تھے۔

جامعہ ملیہ اسلامیہ نے کے آئی یوجی میں اس سال باسکیٹ بال اور لان ٹینس میں بھی حصہ لیا تھا اور باسکیٹ بال کی ٹیم چوتھی پوزیشن پر آئی تھی۔

تعلقات عامہ

جامعہ ملیہ اسلامیہ نئی دہلی